

अडाणी के खिलाफ प्रदर्शन कर रहे आप कार्यकर्ताओं पर लाठीचार्ज



आम आदमी पार्टी के प्रदर्शन कर रहे कार्यकर्ताओं पर पुलिस ने लाठीचार्ज किया। इसके बाद प्रभारी व अन्य सदस्यों को गिरफ्तार कर लिया।

जयपुर। मोदी सरकार और उद्योगपति गौतम अडाणी के खिलाफ राजधानी जयपुर में रविवार को प्रदर्शन कर रहे आम आदमी पार्टी (आप) के कार्यकर्ताओं पर पुलिस ने लाठीचार्ज किया। जैसे ही प्रदर्शनकारियों की विरोध रैली सहकार मार्ग से बीजेपी ऑफिस की ओर रवाना हुई तो पुलिस ने लाठीचार्ज कर उन्हें खदेड़ दिया। जिसमें आधा दर्जन से ज्यादा प्रदर्शनकारियों को चोट भी आई है। इस दौरान पुलिस ने चुनाव प्रभारी विनय मिश्रा समेत 2 दर्जन से ज्यादा कार्यकर्ताओं को गिरफ्तार कर लिया।

विनय मिश्रा ने राजस्थान की कांग्रेस सरकार पर भी अडाणी से गठबंधन का आरोप लगाया। उन्होंने

कांग्रेस-बीजेपी एक ही थैली के चट्टे-बट्टे

कहा कि राजस्थान सरकार की पुलिस हमें बेवजह परेशान कर लाठीचार्ज कर रही है। जिससे राजस्थान की जनता बीजेपी-कांग्रेस और अडाणी के गठबंधन को समझ चुकी है। कांग्रेस-बीजेपी भी एक ही थैली के चट्टे-बट्टे हैं। केंद्र सरकार आम जनता को आवाज दबा नहीं सकती है। मोदी सरकार ने जनता की गाढ़ी कमाई उद्योगपति गौतम अडाणी को देकर बड़ा घोटाला किया है। जिसके खिलाफ आज हम बीजेपी मुख्यमंत्रालय तक रैली निकालने वाले थे, लेकिन पुलिस ने हम पर ही लाठीचार्ज

कर हमारी आवाज को कुचलने का काम किया है। राजस्थान में आम आदमी पार्टी ने जिला स्तर पर अपने संगठन को विस्तार देने के साथ ही विधानसभा चुनाव में 200 सीटों पर चुनाव लड़ने का ऐलान किया है। ऐसे में चुनाव साल में जयपुर में बड़ा प्रदर्शन कर पार्टी आम जनता में संदेश देना चाहती थी, लेकिन हम डरने वाले नहीं हैं। हम केंद्र की मोदी सरकार की हकीकत आम जनता तक पहुंचा कर रहेंगे। ऐसे में जब तक केंद्र सरकार गौतम अडाणी घोटाले की जेपीसी बनाकर जांच नहीं करवाती है। राजस्थान समेत देश भर में हमारा विरोध जारी रहेगा। मिश्रा ने कहा कि राजस्थान की कांग्रेस सरकार भी उद्योगपति गौतम अडाणी के साथ मिल गई है। यही कारण

है कि आज बेवजह आम आदमी पार्टी के कार्यकर्ताओं पर राजस्थान पुलिस लाठियां बरसा रही है। मिश्रा ने कहा कि केंद्र सरकार छोटी-छोटी बातों पर विपक्षी नेताओं पर सीबीआई, इनकम टैक्स और ईडी की रेड करा देती है। लेकिन उद्योगपति गौतम अडाणी के मामले में केंद्र सरकार ने चुप्पी साध रखी है। क्योंकि गौतम अडाणी नरेंद्र मोदी के खास दोस्त हैं। उन्होंने कहा कि अरविंद केजरीवाल पिछले 10 साल से यह बात कह रहे हैं, कि अडाणी जैसे उद्योगपतियों को फायदा पहुंचाया जा रहा है। अब आम जनता को भी यह बात समझ में आने लगी है। इसलिए इस बार चुनाव में जनता को वोट के माध्यम से इसका जवाब देगी।

लेखन के लिए अपनी भाषा विकसित करनी होगी : विनोद भारद्वाज

जयपुर, (का.सं.)। वरिष्ठ पत्रकार, चित्रकार और लेखक विनोद भारद्वाज ने लेखकों का आह्वान किया है कि उन्हें अपनी भाषा को विकसित करना होगा तभी अच्छे लेखक और साहित्यकार बनेंगे। लेखन में बिना पढ़े कुछ हासिल नहीं होता।

भारद्वाज आज राजस्थान मीडिया एक्शन फोरम के कार्यक्रम "लेखक की बात" में फोरम के अध्यक्ष अनिल सक्सेना के सवाल का जवाब दे रहे थे। उन्होंने कहा कि साहित्य की तरफ मेरा झुकाव बचपन से था, उसी का फल है कि आज कुछ लिख रहा हूँ। एक सवाल के जवाब में उन्होंने कहा कि तुलसीदास को भारतीय जनमानस से अलग नहीं कर सकते तुलसीदास के बाद अगर कोई अन्य जनमानस पर छाया है तो वह है

लेखन में बिना पढ़े कुछ हासिल नहीं होता

मशहूर शायर और लेखक मिर्जा गालिब इस पर पुस्तक लिखने में मुझे 8 वर्ष लगे। तब यह पुस्तक प्रकाशित हुई उन्होंने बताया कि राजस्थान के बारे में मैं एक उपन्यास लिख रहा हूँ। जिस पर 250 पेज लिख चुका हूँ। उपन्यास इस तरह से लिखना चाहता हूँ, जिसको पढ़ने में पाठक की रुचि बढ़े। एक अन्य सवाल के जवाब में भारद्वाज ने कहा कि गांधी पर लिखने का मुझे खूब अवसर मिला और मैंने गांधी को खूब पढ़ा। उन्होंने बताया कि गांधी पर खान अब्दुल गफ्फार खान, अमेरिकन राइटर हॉमर ने भी लिखा लेकिन गांधी पर चर्चा

चैपलिन ने जो लिखा वह पढ़ा जाना चाहिए। उन्होंने गांधी से सवाल किया था कि आप मशीनों के विरोधी क्यों हैं, तब गांधी ने कहा कि मैं ब्रिटिश एंपायर का विरोधी हूँ। जिन्होंने मशीनों के जरिए हमें गुलाम बनाया। फोरम के अध्यक्ष अनिल सक्सेना के प्रश्न पर उन्होंने कहा कि लेखन के बाद आर्ट के लिए आप समय कैसे निकालते हैं। इस पर उन्होंने कहा कि लेखन से जब उब जाता हूँ, तो मैं स्केच, मेडिटेशन पर पेंटिंग बनाता हूँ। पेंटिंग बनाते समय अमीर खान साहब, पंडित भीमसेन जोशी और जसराज जैसे गायकों को सुनते हुए अपनी पेंटिंग बनाता हूँ। कब पेंटिंग में सुरी की महक और मिठास घुल जाती है और मुझे पता नहीं चलता पेंटिंग कब पूरी हो जाती है।

108 स्थानों पर एक ही समय यज्ञ

जयपुर। अखिल विश्व गायत्री परिवार शांतिकुंज हरिद्वार की ओर से चलाई जा रही गुहे-गुहे गायत्री यज्ञ श्रृंखला में रविवार को राजधानी के 108 स्थानों पर गायत्री महायज्ञ के माध्यम से व्यक्ति निर्माण, परिवार निर्माण, समाज निर्माण और राष्ट्र निर्माण का संदेश दिया गया। किरण पथ मानसरोवर के वेदना निवारण केंद्र की ओर से न्यू सांगानेर रोड स्थित एसडीसी एजेंट्री का अपार्टमेंट के 13 फ्लैट में गायत्री महायज्ञ किया गया। इससे पूर्व प्रभात फेरी निकाली गई, जिसमें 80 से अधिक लोगों ने घर घर अलख जगायेंगे। हम बदलेंगे जमाना प्रज्ञा गीत की स्वर लहरियों के साथ आसपास के वातावरण को गायत्रीमय बना दिया। हम बदलेंगे युग बदलेगा हम सुधरेंगे युग सुधरेगा का जयघोष करते हुए समाज में परिवर्तन लाने से पहले खुद में परिवर्तन लाने का भाव भरा आह्वान किया।

प्रदेश में आज कोई नया संक्रमित नहीं मिला

जयपुर। प्रदेश में रविवार को कोरोना संक्रमण का कोई भी नया मामला सामने नहीं आया है। वहीं इस बीच छह संक्रमितों के टीक होने से एक्टिव केस घटकर 6 रह गए हैं।

प्रदेश में रविवार को किसी भी जिले में एक भी नया संक्रमित नहीं मिला है। इससे पहले राज्य में शनिवार को दो रोगी पाए गए थे। इधर राजधानी जयपुर में भी आज लगातार दूसरे दिन भी कोई नया संक्रमित नहीं पाया गया है।

उधर प्रदेश में पिछले चौबीस घंटों में 5 मरीज के रिकवर होने से एक्टिव केस घटकर 6 रह गए हैं। इनमें जयपुर में 4 और उदयपुर में 2 मामले हैं। राज्य में रविवार को कोरोना से किसी भी मरीज की मौत नहीं हुई है। प्रदेश में अब तक इस बीमारी से 9654 लोगों की मौत हो चुकी है। प्रदेश में रविवार को केवल 16 कोविड के टीके लगाए गये हैं। इनमें 6 लोगों को प्रोकांशन डोज दी गई है।

पूर्व छात्रा मिलन समारोह

जयपुर, (का.सं.)। कनोडिया पी.जी.महिला महाविद्यालय में पूर्व छात्रा संगठन के तीन वर्ष पूर्ण होने पर शनिवार को मिलन समारोह का आयोजन हुआ। जिसमें सर्वप्रथम पूर्व छात्रा संघ की अध्यक्ष डॉ. रेखा गुप्ता ने सभी पूर्व छात्राओं का अभिनंदन किया।

महाविद्यालय की निदेशक रश्मि चतुर्वेदी व प्राचार्य डॉ. सीमा अग्रवाल ने भी पूर्व छात्राओं का स्वागत किया एवं सभी छात्राओं को कॉलेज से सदैव जुड़े रहने की प्रेरणा दी। इस अवसर पर महाविद्यालय परिसर में 100 पूर्व छात्राओं ने भाग लिया एवं नृत्य एवं गीतों की आकर्षक प्रस्तुति दी साथ ही कॉलेज के पूर्व छात्रा एवं वर्तमान शिक्षक संगठन द्वारा सभी के लिए कैट बॉक्स एवं अन्य कई उत्साहवर्धक कार्यक्रम आयोजित कराये गये। पूर्व छात्रा संगठन के तीन वर्ष पूर्ण होने पर नई कार्यकारिणी का भी गठन किया गया। नई कार्यकारिणी में पूर्व छात्रा नामी पत्रकार एवं सामाजिक उद्यमी साधना गर्ग को अध्यक्ष चुना गया। कॉलेज द्वारा पूर्व एवं नई कार्यकारिणी के सदस्यों का माल्यार्पण कर स्वागत किया गया। आयोजन में सम्मिलित पूर्व छात्राओं ने उत्साहपूर्वक भाग लिया एवं अतीत के सुनहरे पलों को याद किया।

निजी अस्पतालों ने सरकारी योजनाओं का बहिष्कार किया



राज्य सरकार का ध्यान आकर्षण के लिए शनिवार को राज्य की ज्वाइंट एक्शन कमेटी के आह्वान पर पूरे राजस्थान में निजी अस्पताल 24 घंटे के लिए बंद रखे और विशाल रैली का आयोजन किया गया था।

जयपुर, (का.सं.)। प्रदेश में राइट टू हेल्थ बिल का विरोध बढ़ता ही जा रहा है। इसके तहत सभी चिकित्सक संगठनों की ज्वाइंट एक्शन कमेटी के आह्वान पर समस्त निजी अस्पतालों के चिकित्सकों ने राज्य सरकार की मुख्यमंत्री चिरंजीवी योजना व राजस्थान गवर्नमेंट हेल्थ स्कीम सहित सभी सरकारी योजनाओं का पूर्ण बहिष्कार करने का निर्णय लिया गया है।

जयपुर मेडिकल एसोसिएशन के अध्यक्ष डॉ. तरुण ओझा ने बताया कि राज्य सरकार के आला अधिकारियों की हठधर्मिता की वजह से आज पूरे राजस्थान के 55 हजार चिकित्सक उद्ध्वलित होकर राइट टू हेल्थ बिल का पुरजोर विरोध कर रहे हैं।

राज्य सरकार का ध्यान आकर्षण के लिए शनिवार को राज्य की ज्वाइंट एक्शन कमेटी के आह्वान पर पूरे राजस्थान में निजी अस्पताल 24 घंटे के लिए बंद रखे और विशाल रैली का आयोजन किया गया था। इस दौरान इमरजेंसी सेवाएं भी बंद रखी गई थी। डॉ. ओझा ने बताया कि प्रवर समिति की मीटिंग में आला अधिकारियों द्वारा चिकित्सक प्रतिनिधि की कोई भी बात नहीं सुनी गई। पुरजोर रूप से चिकित्सकों द्वारा अपना पक्ष रखने के बावजूद भी चिकित्सक प्रतिनिधियों की किसी भी बात पर राज्य सरकार के आला अधिकारी स्वीकार करने को राजी नहीं हुए। जिससे राज्य के संपूर्ण चिकित्सक वर्ग में भारी निराशा व रोष है। इसके परिणाम स्वरूप ज्वाइंट एक्शन कमेटी का निर्णय हुआ कि जब तक सरकार राइट टू हेल्थ बिल को

अब मुख्यमंत्री चिरंजीवी योजना और राजस्थान गवर्नमेंट हेल्थ स्कीम में नहीं होगा मरीजों का इलाज।

सभी चिकित्सक संगठनों की ज्वाइंट एक्शन कमेटी ने जयपुर में प्रेसवार्ता कर इसकी जानकारी दी।

वापस नहीं लता है, तब तक चिरंजीवी योजना, राजस्थान गवर्नमेंट हेल्थ स्कीम योजना का संपूर्ण रूप से सभी निजी चिकित्सालयों में पूर्ण बहिष्कार किया जाएगा। इसके तहत रविवार से पूरे राजस्थान में किसी भी निजी अस्पताल में इन सरकारी योजनाओं के तहत किसी भी मरीज का इलाज नहीं किया जाएगा।

जयपुर हार्ट इंस्टीट्यूट के कार्डियोलॉजिस्ट डॉ. जी एल शर्मा ने कहा कि राज्य में पहले से ही 54 कानून बने हुए हैं और एक नए कानून की आवश्यकता नहीं है। टीक इसी तर्ज पर विश्व प्रसिद्ध इंपेन्टी सर्जन डॉ. सतीश जैन ने कहा कि राज्य के सभी निजी चिकित्सक मरीजों का अच्छा इलाज कर रहे हैं। लेकिन सरकार द्वारा राइट टू हेल्थ बिल के माध्यम से चिकित्सक और मरीजों के बीच में वैमनस्यता बढ़ने के साथ साथ आर्देन झगड़े होने के आसार बन गए हैं। प्रेसिडेंट हॉस्पिटल बोर्ड राजस्थान डॉ. शिवराज सिंह और सचिव

पीएचएनएस डॉ. विजय कपूर का कहना है कि राज्य सरकार इस बिल में चिकित्सकों की मरीजों के साथ साथ चिकित्सकों के हितों का भी प्रावधान रखे।

जयपुर मेडिकल एसोसिएशन के सचिव डॉ. अनुराग शर्मा ने बयान जारी किया है कि राज्य के संपूर्ण चिकित्सक राज्य की जनता की चिकित्सा सेवा करना चाहते हैं, लेकिन इस बिल के प्रावधानों की वजह से बंद जैसे कदम उठाने के लिए मजबूर है। उपचार के डॉ. सुनील गरसा ने बताया पूरे राजस्थान में राज्य सरकार के द्वारा बनाए गए राइट टू हेल्थ बिल का चिकित्सक भारी विरोध कर रहे हैं।

हॉस्पिटल बोर्ड ऑफ इंडिया के सचिव डॉ. सर्वेश शरण जोशी ने बताया कि मुख्यमंत्री चिरंजीवी योजना में शामिल पैकेज की जो दर सन 2013 की है जिसके तहत इन निम्न दर पर इलाज करना संभव नहीं। इंडियन मेडिकल एसोसिएशन राजस्थान के अध्यक्ष डॉ. संजीव गुप्ता ने मुख्यमंत्री अशोक गहलोत को पत्र लिखकर मांग की है इस राइट टू हेल्थ बिल के प्रावधान में भारी विमर्शितायें जानबूझकर रखी गई थी। राज्य के समस्त चिकित्सक युनियनों की आपत्ति के बावजूद भी इसे सुधारा नहीं गया। इस बिल को बनाने वाले अधिकारी को तुरंत प्रभाव से दंडित किया जाए और इस बिल को वापस लिया जाये। जब तक राज्य सरकार राइट टू हेल्थ बिल को वापस नहीं लेती है तब तक राज्य के समस्त निजी अस्पताल राज्य की सरकारी योजनाओं का बहिष्कार जारी रहेगा।

'मजबूत इरादे से मिलती है सफलता'

जयपुर, (का.सं.)। इंसान के इरादे बुलंद हो तो बड़ी से बड़ी मुश्किल भी उसके सामने नहीं उठर सकती। मजबूत इरादे और इच्छा शक्ति के बल पर ही सफलता के शिखर पर पहुंचा जा सकता है। ऐसी ही सफलता और संघर्ष की कहानी है अंतरराष्ट्रीय ख्याति प्राप्त बाइबेर की फैशन डिजाइनर और राजीविका की ब्रांड एम्बेसडर रुमा देवी की।

जवाहर कला केंद्र में डेल्टाफ्रक कार्डिनल ऑफ राजस्थान की ओर से आयोजित डेल्टाफ्रक गेम्स ऑफ राजस्थान के चौथे और आखिरी दिन रविवार को रुमा देवी कला प्रेमियों और नवोदित डिजाइनर्स से रु-र-रु हुई। उन्होंने अपने सहज और अनूठे अंदाज में उपस्थित लोगों से संवाद किया और उनके सवालों के जवाब दिए।

डेल्टाफ्रक गेम्स ऑफ राजस्थान का समापन



डेल्टाफ्रक गेम्स की विभिन्न स्पर्धाओं के विजेताओं और उप विजेताओं को पुरस्कृत भी किया गया।

जयपुर, (का.सं.)। डेल्टाफ्रक कार्डिनल ऑफ राजस्थान की अध्यक्ष एवं प्रमुख शासन सचिव, सहकारिता श्रेया गुहा ने कहा कि राजस्थान देश का पहला राज्य है जिसे प्रथम डेल्टाफ्रक खेल आयोजित करने का गौरव प्राप्त हुआ है। उन्होंने कहा कि इस मंच के माध्यम से राजस्थान की कला एवं संस्कृति को प्रोत्साहित किया जायेगा तथा युवा कलाकारों को राष्ट्रीय एवं अंतरराष्ट्रीय स्तर पर मंच प्रदान किया जायेगा।

गुहा रविवार को डेल्टाफ्रक कार्डिनल ऑफ राजस्थान की ओर से जवाहर कला केंद्र में 9 से 12 फरवरी तक आयोजित डेल्टाफ्रक गेम्स ऑफ राजस्थान के समापन समारोह को सम्बोधित कर रही थी। उन्होंने कहा कि कार्डिनल समय समय पर ऐसे और आयोजन कराती रहेगी।

उत्तर-पश्चिमी सांस्कृतिक केंद्र के निदेशक फुरकान खान ने डेल्टाफ्रक खेलों के इतिहास पर प्रकाश डालते हुए कहा

राजस्थान को देश में प्रथम डेल्टाफ्रक खेल आयोजित कराने का गौरव मिला

कि ग्रेस के डेल्टाफ्रक गॉव से इनकी शुरुआत हुई। अंतरराष्ट्रीय स्तर पर चार बार इनका आयोजन हो चुका है तथा अब भारत के राज्यों में भी इनके आयोजन होने प्रारम्भ हो गए हैं। उन्होंने चार दिवसीय डेल्टाफ्रक खेलों की विभिन्न गतिविधियों के बारे में जानकारी दी।

इंडियन डेल्टाफ्रक कार्डिनल के अध्यक्ष श्री एन.एन. पांडे ने डेल्टाफ्रक कार्डिनल ऑफ राजस्थान द्वारा किये गए आयोजन की सराहना करते हुए कहा कि राजस्थान ने इन खेलों के उत्कृष्ट और सफल आयोजन से अन्य राज्यों के समक्ष मिसाल पेश की है।

वहीं कार्यक्रम में अपने विचार

प्रकट करते हुए अंतरराष्ट्रीय फैशन डिजाइनर रुमा देवी ने डेल्टाफ्रक गेम्स को नवोदित प्रतिभाओं का हुनर निखारने का सशक्त मंच बताया। उन्होंने विश्वास जताया कि ऐसे आयोजन स्थानीय कलाकारों की देश-दुनिया में पहचान बनाने में मदद करेंगे।

इस अवसर पर डेल्टाफ्रक गेम्स की विभिन्न स्पर्धाओं के विजेताओं और उप विजेताओं को पुरस्कृत भी किया गया। विजेताओं और उप विजेताओं कार्यक्रम में अपनी शानदार प्रस्तुतियों से दर्शकों को मंत्र मुग्ध कर दिया। पॉपुलर म्यूजिक श्रेणी के विजेता अनिल हासवानी ने राहें हजार चुनो...कंपनटोरी डांस के विजेता सोनू नायर ने तू मान मेरी जान गीत पर शानदार डांस किया।

कार्यक्रम का मुख्य आकर्षण लोक नृत्य सर पर मटकियां रखकर भवई की संधी हुई मनमोहक प्रस्तुति व चेतन जवड़ा और भवदीप जवड़ा का कल्क नृत्य रहा।

मुझे अपने बैंक का सही नंबर कहाँ मिलेगा?

तुम्हारे डेबिट/क्रेडिट कार्ड के पीछे या बैंक की आधिकारिक वेबसाइट पर

ध्यान दें

अपने बैंक का संपर्क नंबर हमेशा अपने डेबिट/क्रेडिट कार्ड, उसके साथ दिए गए पत्र या बैंक की आधिकारिक वेबसाइट से ही लें

जिम्मेदार बनें

अपना ओटीपी/सीवीवी/पासवर्ड/पिन या अपने बैंक खाते की अन्य निजी जानकारी किसी के साथ साझा न करें

सावधान रहें

डिजिटल सेवाएं सुविधाजनक और सुरक्षित हैं, पर उनका सावधानी से उपयोग करना चाहिए, ताकि किसी भी तरह की धोखाधड़ी और पैसों का नुकसान न हो

अधिक जानकारी के लिए, www.rbi.org.in पर जाएं
सुझाव देने के लिए, rbikehtahai@rbi.org.in को लिखें

जानिहित में जारी
भारतीय रिजर्व बैंक
RESERVE BANK OF INDIA
www.rbi.org.in

नाम परिवर्तन

मैंने अपना नाम नीरज चौधरी से बदलकर नीरज झाड़ाइया पुत्र श्री दीपक चौधरी रख लिया है। भविष्य में मुझे नीरज झाड़ाइया के नाम से जाना जावे। पता 66-A, आनन्द नगर सिरसी रोड, जयपुर-302012

It is to inform that I have changed my name from Lokendra Pal Singh to Lokendra Pal Singh Jadafor all purposes R/o 390 Ranisati nagar Gautam marg near Nirman nagar Shyam nagar Jaipur. (Raj.)

नम्बर मिलाइए 9587884433

सिर्फ एक फोन कॉल पर विज्ञापन घर बैठे बुक कराये।